



سوال

(279) حضرت عمر رضی اللہ عنہ کے ابو شحمہ نامی فرزند تھے؟

جواب

السلام علیکم ورحمۃ اللہ وبرکاتہ

(1) حضرت عمر فاروق رضی اللہ عنہ کے کوئی ابو شحمہ نامی فرزند تھے۔

(2) اثبات میں جواب ہو تو کیا یہ قصہ بقول مرشد مصنفہ (زمین الدین مندوم) منتقی، ذکر الموت، تاریخ النخمس، الریاض النضرہ، حیة الحیوان الکبریٰ، تاریخ ابن قتیبہ، قصہ ابو شحمہ (اردو) قصہ ابو شحمہ (عرب تامل) واکثر کتب۔

کسی عورت سے زنا بالجبر کے ارتکاب جرم پر، حضرت عمر رضی اللہ عنہ نے از روئے شرع حد زنا جاری کیا، جس میں ان کی موت واقع ہوئی۔ صحیح ہے؟

(3) بقول اکثر علماء یہ قصہ شیعہ (رافضی) کی افترا پردازی ہے، تاکہ وہ لوگ حضرت عمر رضی اللہ عنہ کو مورد لعن و طعن قرار دے کر اپنی فطری عداوت کا ثبوت دیں۔

(4) اگر اہل تشیع کی افترا پردازی ہو، تو یہ قصہ کس زمانہ میں وقوع پذیر ہوا؟

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

(1) بے شک حضرت عمر رضی اللہ عنہ کے ایک فرزند ابو شحمہ نامی تھے۔ ان کا نام عبدالرحمن الاوسط ہے، بچوں کہ حضرت عمر رضی اللہ عنہ کے تین صاحبزادوں کا نام عبدالرحمن ہے اس لئے بغرض امتیاز بڑے لڑکے کو عبدالرحمن الاکبر، اور مجھے لڑکے کو عبدالرحمن الاوسط (جن کی کنیت ابو شحمہ ہے) اور چھوٹے لڑکے کو عبدالرحمن الاوسط کہتے ہیں۔

(2) حضرت ابو شحمہ کے زنا بالجبر کا قصہ اور اس ارتکاب حرام پر حضرت عمر رضی اللہ عنہ کے حد جاری کرنے کا قصہ بالکل جھوٹا، باطل، گھڑا ہوا، بناوٹی ہے۔ اس قصہ کی کوئی اصلیت نہیں ہے، یہ ایک بازاری گپ ہے۔

(3) میرے خیال میں یہ قصہ روافض کا گھڑا اور بنایا ہوا نہیں ہے، بلکہ حضرت عمر رضی اللہ عنہ کے دشمنوں اور دوستوں دونوں نے مل کر اس قصہ کو گھڑا ہے، بلکہ وجدان تو یہ کہتا ہے کہ یہ صرف ان صوفیوں اور داستان گوؤا عظموں کی گھڑی ہوئی کہانی ہے، جو حضرت عمر فاروق رضی اللہ عنہ کی محبت میں، ان کی حق گوئی، عدل پروری، انصاف پسندی، خشیت الہی، عمل بالقرآن، اجراء حدود الہیہ میں شدت، تصلب فی الدین، دین کے معاملہ میں لومۃ لائم سے بے خوفی اور عزیز و اجنبی کے ساتھ ان کے یکساں برتاؤ ظاہر کرنے کے لئے، یہ لمبی داستان وضع کی ہے۔ تاکہ شیطان علی اور دشمنان فاروق تبرائیوں کے مقابلہ میں حضرت عمر کی عظمت و شان نمایاں کریں۔ لہذا یہ خیال میں اس نیک مقصد (اظہار منقبت عمر) کے



لئے انہوں نے ایک درد انگیز رقت آمیز حکایت وضع کر ڈالی، جس سے شیطان علی کو بھی ایک گونہ فائدہ پہنچ گیا یعنی یہ کہ نعوذ باللہ عمر فاروق کی اولاد فاسق و فاجر تھی اور مثل مشور ہے

یہ قصہ اس زمانہ میں گھڑا گیا ہے جب خلافت بنو امیہ اور اس کے بعد کے دور میں شیخین رضی اللہ عنہما کے خلاف سب و شتم، لعن و طعن کا دروازہ کھل گیا تھا اور فریقین نے ایک دوسرے کے بزرگوں کو برا بھلا کہنا اور اپنے بزرگوں کی منقبت بیان کرنا، ایک دینی کام تصور کر لیا تھا، اور مجاہدین فاروق کا ان کے متعلق مظہر منقبت اور رقت انگیز حکایت گھڑ لینا کچھ بھی مستعجب نہیں ہے، جب کہ مجاہدین رسول زاہدوں اور صوفیوں اور داستان گو و اعظموں نے رسول اللہ ﷺ کے متعلق بے شمار حدیثیں گھڑ کر ان کی طرف منسوب کر دیں۔

اس قصہ کو تمام محقق اور معتبر ائمہ دین نے بالاتفاق بناوٹی قرار دیا ہے، چنانچہ حافظ ابن حجر صاحب فتح الباری شرح صحیح بخاری اپنی کتاب میں لکھتے ہیں۔

"ابو شحمہ بن عمر بن الخطاب کے متعلق جو واقعہ مروی ہے کہ عمر فاروق نے زنا کے جرم میں، ان پر حد قائم کی، جس سے ابو شحمہ کا انتقال ہو گیا، یہ روایت بالکل ناقابل اعتبار ہے۔"

اور علامہ سیوطی میں پہلے سعید بن مسروق کے طریق سے اس قصہ کو مختصر طور پر ذکر کر کے لکھتے ہیں

"یہ قصہ من گھڑت ہے، افسانہ سراون نے گھڑ لیا ہے اس روایت کی سند میں بہت سے مجہول راوی ہیں"

پھر مجاہد عن ابن عباس کے طریق سے بروایت شیرویه بن شہر یار و یلمی تقریباً دو صفحہ میں اس قصہ کو لکھ کر یہ تحریر فرماتے ہیں: (موضوع فیہ مجاہدیل قال الدار قطنی حدیث مجاہد عن ابن عباس فی حدیث ابی شحمہ یس صحیح وقد روری من طریق عبدالقدوس بن الجاج عن صفوان عن عمر و عبدالقدوس کذاب یضغ و صفوان ینہ و بین عمر رجال انتہی)

"اس واقعہ کی کوئی اصلیت نہیں۔ دارقطنی نے کہا ہے کہ ابو شحمہ کا واقعہ جھوٹا ہے۔"

اور علامہ محمد طاہر مفتی تذکرۃ الموضوعات (108) اور خاتمہ مجمع البحار 3/517 میں لکھتے ہیں

(حدیث ابی شحمہ ولد عمر رضی اللہ عنہ و زناہ و قامہ عمر علیہ الحد و موتہ بطولہ لایصح بل وضعه القصاص انتہی)

"عمر فاروق کے بیٹے ابو شحمہ کا یہ واقعہ کہ زنا کے جرم میں عمر بن الخطاب نے ان پر حد قائم کی، جس سے ان کی موت واقع ہوئی بالکل جھوٹا قصہ ہے،"

اور علامہ شوکانی الفتاویٰ المجموعہ ص: 125 میں لکھتے ہیں:

(حدیث عمر اقام الحد علی ولدہ یحییٰ ابی شحمہ بعد موتہ فی قصہ طویلہ موضوع انتہی)

"ابو شحمہ عمر کے بیٹے کے ارتکاب زنا کا قصہ جھوٹا ہے۔"

(المعارف لابن قتیب ابو شحمہ) کے زنا بالجبر اور حد جاری کئے جانے کا قصہ قطعاً مذکور نہیں ہے۔ اس لئے اس کا حوالہ دینا فریب دہی ہے۔ "التاریخ الخمیس" ص 280 میں زنا بالجبر اور حد جاری کئے جانے کا قصہ شیرویه بن شہر یار و یلمی کی "کتاب المستقی" کے حوالہ سے ذکر کیا ہے۔ اور "الریاض النضرہ" میں بھی ویلمی کی "المستقی" کے حوالہ سے نقل کیا ہے۔ اور یہ پہلے بتایا جا چکا ہے کہ ویلمی وغیرہ کا یہ روایت کردہ قصہ باطل اور جھوٹا ہے۔ "طبقات ابن سعد" میں بھی زنا کرنے اور حد جاری کئے جانے کی حکایت مذکور نہیں ہے۔

اس قصہ کے متعلق صرف اس قدر صحیح ہے کہ خلافت فاروقی میں جب حضرت عمرو بن العاص رضی اللہ عنہ مصر کے گورنر تھے، ابو سرویہ بدری صحابی اور ابو شحمہ عبدالرحمن الاوسط بغرض جماد مصر گئے۔ ان دونوں بزرگوں نے ایک رات نبید نوش کیا (کھجور یا کشمش پانی میں بھگو دیا کرتے اور جب اس کی مٹھاس پانی میں آجاتی اور پانی شربت کی طرح بیٹھا ہو جاتا تو اس کو بغیر جوش دئے ہوئے، قبل اس کے کہ اس میں نشہ پیدا ہو شربت کی جگہ استعمال کرتے۔ اس کو باصطلاح شرع "نبید" کہتے ہیں۔ اور شرعاً اس کے استعمال میں جب تک اس میں سکر کا احتمال نہ ہو، کوئی کراہت نہیں ہے۔ آں حضرت ﷺ نے خود بارہا ایسی نبید یعنی یہ شربت نوش فرمایا ہے

(البوداودوغمیرہ)

ان دونوں بزرگوں نے اس "بید" کو غیر مسخر سمجھ کر استعمال کر لیا پینے کے بعد معلوم ہوا کہ بید دیر کی تھی، او اس میں اسکار کی شان پیدا ہو گئی تھی۔ ظاہر ہے کہ دونوں بزرگوں نے دیدہ و دانستہ قصد نشہ آور چیز استعمال نہیں کی تھی، بلکہ غلطی اور بے احتیاطی سے اس بید کو جس میں اسکار کا اثر آ گیا تھا، غیر مسخر سمجھ کر استعمال کیا تھا، اس بنا پر وہ شرعاً مستحق و مستوجب حد شراب خمر نہیں تھے۔ اس کوتاہی اور بے احتیاطی پر صرف توبہ و ندامت کافی تھی۔ لیکن ان دونوں بزرگوں نے اپنے کمال و روع و تقویٰ کی بنا پر اپنے نفس کو تنبیہ دینے اور اس بے احتیاطی کے جرم سے پاک ہونے کے لئے گورز مصر کے سامنے اپنے کو پیش کر دیا، اور اپنے اوپر شراب کی حد جاری کئے جانے پر اصرار کیا۔ گورز مصر نے محض ان کے اصرار کا خیال اپنے مکان کے احاطہ میں، جہاں ہر مسلم و غیر مسلم پر حد شرعی جاری کرتے تھے، شراب کی حد دونوں بزرگوں پر جاری کر دی۔ شدہ شدہ حضرت عمر رضی اللہ عنہ کو اس کا علم ہو گیا، دربار خلافت سے گورز مصر کو اس مضمون کی تہدید آمیز چٹھی پہنچی کہ تم نے عبدالرحمن کے ساتھ یہ رعایت کیوں کی یعنی اپنے گھر میں حد کیوں جاری کی؟ عام مسلمانوں کی طرح بر ملا حد جاری کرنا چاہتے تھے۔ عبدالرحمن کو فوراً میرے پاس روانہ کرو۔ جب یہ مدینہ پہنچے تو حضرت عمر نے اس غفلت اور بے احتیاطی پر تنبیہ کرنے کے لئے، جوان سے بید کو بغیر تحقیق و دیکھ بھال کے پی لینے میں ہوئی تھی کچھ سزا دی۔ اس کے بعد وہ اتفاق سے بیمار پڑے اور وفات پگئے۔ بس صرف یہ ہے قصہ کی اصل۔

حافظ ابن عبدالبر الاستیعاب 2/403 میں لکھتے ہیں :

(وعبدالرحمن بن عمر الأوسط، بوالوشمہ، بوالذی ضربہ عمرو بن العاص بمصر فی النحر، ثم حملہ ایل المدینہ، فضر بہ آلوہ ادب الوالد، ثم مرض ومات بعد شهر، بکذا یروہ معمر عن الزہری، عن سالم، عن أبیہ

وَأَبَا أَيْلِ الْعِرَاقِ فَيَقُولُونَ: إِنَّهُ مَاتَ تَحْتَ سِيَاطِ عَمْرٍ، وَذَلِكَ غَلَطٌ وَقَالَ الْحَافِظُ فِي الْأَصَابَةِ 4/104 بَعْدَ ذِكْرِ قَوْلِ ابْنِ عَبْدِ بَرٍّ وَقَدْ أَخْرَجَ عَبْدُ الرَّزَّاقِ الْقِصَّةَ مَوْصُولَةً عَنْ مَعْمَرٍ بِالسَّنَدِ الْمَذْكُورِ هُوَ صَحِيحٌ أَنْتَهَى وَقَالَ الْجَزْرِيُّ فِي اسَدِ الْغَابَةِ 3/316 مِثْلَ مَا قَالَهُ ابْنُ عَبْدِ بَرٍّ

"گورز مصر عمرو بن العاص نے عمر فاروق کے بیٹے ابو شمہ کو ایسی بید جس میں نشہ کی کیفیت پیدا ہو گئی تھی اس کے پینے کی وجہ سے حد لگائی گئی تھی، پھر جب ابو شمہ مدینہ بھیج گئے تو عمر فاروق نے ادب اور تنبیہ کے طور پر کچھ سزا دیا، اس کے بعد اتفاق سے ابو شمہ بیمار ہو گئے اور ایک ماہ کے بعد انتقال کئے۔ یہی واقعہ کی اصلیت ہے۔"

(وَالَّذِي وَرَدَ فِي هَذَا مَا ذَكَرَهُ الرَّبُّ بِنِ بْنِ بَكَارٍ وَابْنِ سَهْدٍ فِي الطَّبَقَاتِ وَغَيْرِهِمَا أَنَّ عَبْدَ الرَّحْمَنِ الْأَوْسَطَ مِنْ أَوْلَادِ عُمَرَ وَيُحْنَى أَبَا شَمَّةٍ كَانَ بِمَضْرُغَا زِيَا فَشَرِبَ لَيْتَةً بَيْدًا فَخَرَجَ إِلَى السُّكْرَاءِ إِلَى عَمْرِو بْنِ النَّاصِ فَتَقَالَ أَقَمَ عَلَى النَّحْدِ فَاتَمَعَ فَتَقَالَ لَدَا أَخْبَرَ أَبِي إِذَا قَدِمْتُ عَلَيْهِ فَضْرِبُهُ النَّحْدَ فِي دَارِهِ وَلَمْ يَخْرُجْ فَكَتَبَ إِلَيْهِ عُمَرُ يُلَوِّمُهُ وَيَقُولُ أَلَا فَعَلْتَ بِهَذَا تَقْتُلُ بِمَجْمَعِ الْمُسْلِمِينَ فَلَمَّا قَدِمَ عَلَى عُمَرَ ضْرِبَهُ وَاتَّفَقَ أَنَّ مَرَضَ فَمَاتَ)

"ابو شمہ مصر میں بغرض جہا گئے ہوئے تھے، ایک رات بے احتیاطی سے ایسی بید پی لی جس میں سکر (نشہ) آچکا تھا۔ جب ان کو محسوس ہو، تو کمال و روع اور تقویٰ کے تقاضا سے عمرو بن العاص گورز مصر کے پاس آئے اور کہا مجھ پر حد جاری کیجئے۔ چونکہ نادانستہ طور پر پی تھی، اس لئے گورز نے حد جاری کرنے سے انکار کر دیا۔ یہ سن کر ابو شمہ نے کہا اگر آپ حد نہیں جاری کرتے ہیں تو عمر فاروق کو میں اس کی خبر کروں گا، گورز نے مجبور ہو کر ان پر اپنے گھر میں حد لگائی۔ جب عمر بن الخطاب کو خبر ہوئی تو گورز کو لکھا کہ تم نے میرے بیٹے پر سر مجلس حد کیوں نہیں لگائی۔ آخر جب ابو شمہ مدینہ گئے تو عمر فاروق نے بھی ادب دلانے کے لئے کچھ سزا دی۔ اتفاق سے اس کے بعد ہی ابو شمہ بیمار پڑے اور انتقال کئے۔"

(«أَبِي شَمَّةٍ وَلَدَ عُمَرَ رَضِيَ اللَّهُ عَنْهُ وَزَنَاهُ وَأَقَامَهُ عُمَرُ عَلَيْهِ النَّحْدَ وَمَاتَ» بِطَوْلٍ لَا يَلِجُ بِلِ وَضَعِ الْقِصَاصِ، وَالَّذِي وَرَدَ نَارُومِي «أَنَّ عَبْدَ الرَّحْمَنِ الْأَوْسَطَ مِنْ أَوْلَادِ عُمَرَ وَيُحْنَى أَبَا شَمَّةٍ كَانَ غَا زِيَا مَضْرُغَا فَشَرِبَ بَيْدًا فَجَاءَ إِلَى ابْنِ النَّاصِ وَقَالَ أَقَمَ عَلَى النَّحْدِ فَاتَمَعَ فَتَقَالَ لَدَا أَخْبَرَ أَبِي إِذَا قَدِمْتُ عَلَيْهِ فَضْرِبُهُ النَّحْدَ فِي دَارِهِ فَكَتَبَ إِلَيْهِ عُمَرُ يُلَوِّمُهُ فَتَقَالَ أَلَا فَعَلْتَ بِهَذَا تَقْتُلُ بِمَجْمَعِ الْمُسْلِمِينَ فَلَمَّا قَدِمَ عَلَى عُمَرَ ضْرِبَهُ وَاتَّفَقَ أَنَّ مَرَضَ فَمَاتَ)

محمد طاہر فتنی نے بھی لکھا ہے کہ : "ابو شمہ جہاد کے لئے مصر گئے ہوئے تھے کسی رات بید پی لی جس میں سکر آچکا تھا، آخر عمرو بن العاص گورز مصر سے اصرار کہ مجھ پر شراب پینے کی حد



جاری کیجئے۔ گورنر نے حد جاری کر دی، جب مدینہ گئے تو آپ کے والد بزرگوار حضرت عمر نے بھی تنبیہ کئے لئے کچھ سزا دی، اتفاقاً اس کے بعد بیمار ہو گئے جس میں انتقال بھی ہو گیا۔"

(وکنذا ذکر العلامة الشوکانی فی الفوائد المجموعۃ ص: 125 وقد عقد العلامة ابن الجوزی فی سیرة عمر بن الخطاب ص 236 باباً فی ذکر ضربہ لولدہ علی شرب الخمر وادنیہ اولارویہ طویلیہ فی ذلک ثم ذکر من رویہ الزہری عن سالم بن عبد اللہ عن عبد اللہ بن عمر انہ جلد عمرو بن العاص اباً سرویہ و عبد الرحمن بن عمر علی شرب سکرانہ فسمع عمر بن الخطاب بان عمرو بن العاص اقام الحد علی عبد الرحمن فی صحن دارہ فکتب الی عمر وان ابعث الی عبد الرحمن بن عمر علی قتب ففعل ذلک عمر فلما قدم عبد الرحمن علی عمر جلدہ وعاقبہ من اجل مکانہ منہ ثم ارسلہ فلبث شہراً صحیاً ثم اصاب قدرہ فیحسب عامۃ الناس انہ مات من جلد عمرو لم یمت من جلدہ

قال ابن الجوزی: "ولا ینبغی أن ینظن بعبد الرحمن أنه شرب الخمر، إنما شرب النبيذ متأولاً، فظن أن ما شرب منه لا یسکر، وكذلك أبو سرویہ، فلما خرج الأمر بهما الی السکر طلبا التظہیر بالحد، وقد کان یخفیما مجرد اندم، غیر أنهما غضبا للہ تعالیٰ علی أنفسهما المفرطہ، فأسلما الی إقامة الحد، وأما إعادة عمر الضرب؛ فإنما ضربہ تأدیبا لأحدہما یکرر وقد اخذ الحدیث قوم من القصاص فادوا فیہ واعدوا واختارہ یجتلون بذالولد مضر ووالی شرب الخمر وتارة علی الرماویذ کرون الکلام رقتا ینکی العوام لا یجوز ان یمدر من مثل عمر وقد ذکر الحدیث بطریقہ فی کتاب الموضات ونزہت ہذا الکتاب عنہ انتہی مختصراً".

علامہ ابن الجوزی نے اس سلسلہ میں ایک باب باندھا ہے، جس میں لکھا ہے کہ "بدری صحابی ابو سرویہ اور ابو شثمہ دونوں کو گورنر مصر عمرو بن العاص نے مسکرنید کے پینے پر گھر کے صحن میں حد جاری تھی، جب عمر بن الخطاب کو خبر ہوئی تو گورنر کو لکھا کہ ان کو بھیج دو، چنانچہ جب ابو شثمہ مدینہ گئے تو عمر فاروق نے بھی سزا دی۔ اس کے بعد ایک ماہ تک بالکل تندرست رہے۔ بالآخر اتفاقاً بیماری پڑے اور انتقال کر گئے، لوگ یہ گمان کرتے ہیں کہ عمر فاروق کے کوڑا مارنے سے مرے ہیں (حالانکہ یہ غلط ہے)۔"

ابن الجوزی نے یہ بھی لکھا ہے کہ یہ بات بہت ہی بعید از قیاس ہے کہ ابو سرویہ صحابی بدری جیسے عظیم المرتبت بزرگ، ابو شثمہ جیسے فرزند ارجمند دانستہ شراب پیسے، فی الحقیقت ان بزرگوں نے نبید پی تھی، جس میں سکر (نشہ) آگیا تھا جس کا ان کو علم نہ تھا، جب معلوم ہوا، تو کمال تقویٰ کی وجہ سے حد قائم کرانے پر مصر ہوئے۔ اگرچہ اس نادانستہ گناہ پر توبہ اور اظہار ندامت کافی تھی۔ واعظوں اور افسانہ سراوں نے اس واقعہ کو عجیب رقت انگیز طرز پر رونے دولانے کئے بیان کیا ہے۔ کبھی بتاتے ہیں کہ ارتکاب زنا کے جرم میں، اور کبھی کہتے ہیں کہ شراب پینے کی وجہ سے انہیں عمر رضی اللہ عنہ نے مارتا تھا، جس سے ان کی موقت واقع ہوئی۔ بہر کیف اصلیت وہی ہے جو لکھی گئی انتہی۔

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 2 - کتاب جامع الاشتات والمتفرقات

صفحہ نمبر 527

محدث فتویٰ